

சாராம்சம்: இனிய குழந்தைகளே, தந்தை எவ்வாறு எதிர்கால 21 பிறவிகளுக்கு சந்தோஷத்தைக் கொடுக்கின்றாரோ, அதேபோன்று தந்தையின் உதவியாளராகுங்கள். அன்பான புத்தியுடையவர் ஆகுங்கள். எவருக்கும் துன்பம் விளைவிப்பது பற்றி ஒருபோதும் எண்ணிக்கூடப் பார்க்காதீர்கள்.

கேள்வி: ரூப்பும், பசன்ட்டுமாகிய குழந்தைகளாகிய உங்களது பணி என்ன? நீங்கள் தந்தையிடமிருந்து என்ன கற்பித்தல்களைப் பெற்றுள்ளீர்கள்?

பதில்: ரூப்பும், பசன்ட்டுமாகிய குழந்தைகளாகிய உங்களது பணி, உங்களுடைய உதடுகளிலிருந்து சதா ஞான இரத்தினங்களையே வெளிவரவிடுவதாகும். உங்கள் உதடுகளிலிருந்து ஒருபோதும் கற்கள் வெளிவரக்கூடாது. சகல குழந்தைகளுக்கும் தந்தையின் கற்பித்தல்களாவன: 1) ஒருவரையொருவர் தொந்தரவு செய்யாதீர்கள். ஒருபோதும் கோபம் கொள்ளாதீர்கள், அது அசுர குணங்களுடைய மனிதர்களின் வேலையாகும். 2) உங்கள் மனதால்கூட எவருக்கும் துன்பம் விளைவிக்க நினைக்காதீர்கள். 3) புகழ்ச்சி, இகழ்ச்சி, மரியாதை, அவமரியாதை அனைத்தையும் சகித்துக் கொள்ளுங்கள். எவராவது எதையாவது கூறினால் மௌனமாக இருங்கள். சட்டத்தை உங்கள் கைகளில் எடுக்காதீர்கள்.

பாடல்: நீங்களே அன்புக்கடல். நாங்கள் ஒரு துளிக்காக ஏங்குகின்றோம்.

ஓம் சாந்தி. ஞானமும் அறியாமையும் இருக்கின்றது. குழந்தைகளாகிய உங்களிடம் இப்பொழுது ஞானம் உள்ளது. பக்தர்கள் யாரைப் புகழ்கின்றார்கள்? இங்கே அமர்ந்திருக்கும் குழந்தைகளாகிய நீங்கள் யாரின் புகழைச் செவிமடுக்கின்றீர்கள்? இதில் இரவுக்கும், பகலுக்குமான வித்தியாசம் உள்ளது. அவர்கள் தொடர்ந்தும் வெறுமனே புகழ் பாடுகின்றார்கள். அவர்களுக்கு அவரிடம் அதிக அன்பு இல்லை, ஏனெனில் அவர்கள் அவரை இனங்காணவில்லை. தான் அன்புக்கடல் என்றும், உங்களையும் அன்புக்கடல்கள் ஆக்குகின்றார் என்றும் தந்தை தனது அறிமுகத்தை உங்களுக்குக் கொடுத்துள்ளார். அன்புக்கடலான தந்தை அனைவராலும் அதிகளவில் நேசிக்கப்படுகின்றார். அங்கேயும் அனைவரும் ஒருவர்மீதொருவர் அன்பு கொண்டிருப்பார்கள். நீங்கள் அதை இங்கே கற்கின்றீர்கள். நீங்கள் எவரையும் எதிர்க்கக்கூடாது, பாபா அதை வேறு வார்த்தைகளில் உவ்நீர் போன்று ஆகுதல் எனக் கூறுகிறார். உங்களுக்குள்ளே எவர் மீதும் வெறுப்பு இருக்கக்கூடாது. மற்றவர்களை வெறுப்பவர்கள் கலியுக நரகவாசிகளாவர். நீங்கள் அனைவரும் சகோதர, சகோதரிகள் என்பதை அறிவீர்கள். நீங்கள் அமைதிதாமத்தில் இருக்கின்றபோது நீங்கள் அனைவரும் சகோதரர்கள். நீங்கள் இந்த கர்மஷேத்திரத்தில் உங்கள் பாகங்களை நடிக்கின்றபோது, கடவுளின் குழந்தைகளான நீங்கள் சகோதர, சகோதரிகள், கடவுள் ஞானக்கடல், அன்புக்கடல் எனப் புகழப்படுகின்றார். அவர் அனைவருக்கும் சந்தோஷத்தைக் கொடுக்கின்றார் என்பதே இதன் அர்த்தமாகும். தந்தை எவ்வாறு 21 பிறவிகளுக்குச் சந்தோஷத்தைக் கொடுக்கின்றாரோ, நானும் அத்தகைய பணியைச் செய்கின்றேனா? என ஒவ்வொருவரும் உங்கள் சொந்த இதயத்தையே கேட்கவேண்டும். ஒருவர் தந்தையின் உதவியாளராகாது, மற்றவர்களை நேசிக்காது, அன்பற்ற புத்தியைக் கொண்டிருந்தால், அவர் அழிவிற்கே இட்டுச் செல்லப்படுவார். அன்பில்லாத புத்தியைக் கொண்டிருப்பது அசுரர்களின் வேலையாகும். நீங்கள், உங்களைக் கடவுளின் சமுதாயத்தினர் எனக் கூறிக்கொண்டு, பின்னர் ஒருவருக்கொருவர் துன்பம் விளைவித்தால் அது அசுரத்தனம் என்று அழைக்கப்படுகின்றது. குழந்தைகளாகிய நீங்கள் எவருக்கும் துன்பம் கொடுக்கக்கூடாது. நீங்கள் துன்பத்தை நீக்கிச் சந்தோஷத்தை அருள்பவரின் குழந்தைகள். ஆகையினால் நீங்கள் எவருக்கும் துன்பம் விளைவிக்க நினைக்கவும் கூடாது. அவை தேவசமுதாயத்தின் பாகமல்ல, அது அசுர சமுதாயத்தின் பாகமாகும், ஏனெனில் அவர்கள் சரீர உணர்வுடையவர்கள். அவர்களால் ஒருபோதும் நினைவு யாத்திரையில் நிலைத்திருக்க முடியாது. நீங்கள் நினைவு யாத்திரையில் நிலைத்திருக்காவிட்டால் எந்த நன்மையுமில்லை. உங்களுக்கு ஆஸ்தியைக் கொடுக்கின்ற தந்தையை நீங்கள் நிச்சயமாக நினைவு செய்ய வேண்டும். அப்பொழுதே உங்கள் பாவங்கள் அழிக்கப்படும். அரைக்கல்பமாக நீங்கள் ஒருவரையொருவர் சந்தோஷமற்றவர்கள் ஆக்கினீர்கள். சண்டை, சச்சரவுகளில் தொடர்ந்தும் ஈடுபட்டு குழப்பத்தை உருவாக்குபவர்கள் அசுர சமுதாயத்தினர் எனக் கருதப்படுகின்றனர். நீங்கள் ஒரு முயற்சியாளராக இருந்த போதிலும், எவ்வளவு காலத்துக்கு நீங்கள் துன்பத்தை விளைவிப்பீர்கள்? இதனாலேயே பாபா கூறுகின்றார்: அட்டவணை வைத்திருங்கள். ஓர் அட்டவணை வைத்திருப்பதன் மூலம், உங்கள் பதிவேடு சீர்திருந்தியுள்ளதா அல்லது இன்னமும் அதே அசுரத்தனமான நடத்தை உள்ளதா என நீங்கள் அறிந்து கொள்ளலாம். பாபா எப்பொழுதும் கூறுகின்றார்: எவருக்கும் துன்பம் விளைவிக்காதீர்கள். புகழ்ச்சி, இகழ்ச்சி, மரியாதை, அவமரியாதை, குடு, குளிர் போன்றவை அனைத்தும் சகித்துக்கொள்ளப்பட வேண்டும். ஒருவர் ஏதாவது கூறினால், நீங்கள் மௌனமாக இருங்கள். நீங்கள் (பதிலுக்குச்) சில வார்த்தைகளைப் பேசக்கூடாது. ஒருவர் மற்றவரை சந்தோஷமற்றவர் ஆக்கும்போது, தந்தை அவருக்கு விளங்கப்படுத்துவார். குழந்தைகளாகிய நீங்கள் மற்றைய குழந்தைகளுக்கு எதுவுமே கூறக்கூடாது. சட்டத்தை உங்கள் கைகளில் எடுக்காதீர்கள். உங்களுக்கு ஏதாவது பிரச்சனை இருந்தால் தந்தையிடம் வாருங்கள். ஒருவர் இன்னொருவரை அடிப்பதை அரசாங்கச் சட்டமும் அனுமதிப்பதில்லை. நீங்கள் முறைப்பாடு செய்யலாம், ஆனால் சட்டநடவடிக்கை அரசாங்கத்தின் கடமையாகும். நீங்களும் இந்த அரசாங்கத்தினுள் வரவேண்டும். சட்டத்தை உங்கள் சொந்தக் கைகளில் எடுக்காதீர்கள். இது உங்களுடைய வீடாகும். இதனாலேயே பாபா கூறுகின்றார்: ஒவ்வொரு நாளும் சபையைக் கூட்டுங்கள். சிலர் சிவபாபாதான் இந்தக் கட்டளையை இடுகின்றார் எனப் புரிந்துகொள்வதில்லை. பாபா உங்களுக்குக் கூறியுள்ளார்: எப்பொழுதும் சிவபாபாவே உங்களுடன் பேசுகின்றார் என நினைவு செய்யுங்கள். பிரம்மா

உங்களுக்குக் கூறுகின்றார் என நினைக்க வேண்டாம். சிவபாபாவே உங்களுக்கு விளங்கப்படுத்துகின்றார் என எப்போதும் நினைப்பதன் மூலம், உங்களால் அவரை நினைவு செய்ய முடியும். சிவபாபா உங்களுடன் ஞானத்தைப் பேசுவதற்காக இந்த இரதத்தை எடுத்துள்ளார். தந்தை உங்களுக்கு சதோபிரதான் ஆகுவதற்கான வழிமுறையை விளங்கப்படுத்துகின்றார். அவர் மறைமுகமானவர், ஆனால் நீங்களோ வெளிப்படையானவர்கள். நீங்கள் பெறுகின்ற வழிகாட்டல்கள் எல்லாம் சிவபாபாவின் வழிகாட்டல்கள் எனப் புரிந்துகொள்ளுங்கள், நீங்கள் பாதுகாப்பாக இருப்பீர்கள். நீங்கள் “பாபா, பாபா” என சிவனுக்கே கூறுகின்றீர்கள். நீங்கள் உங்கள் ஆஸ்தியையும் அவரிடமிருந்தே பெறுகின்றீர்கள். அவருடனான உங்கள் நடத்தை அதிகளவு மதிப்பும், இராஜாடிகமும் நிறைந்ததாக இருக்க வேண்டும். பாபா, நான் இலக்ஷ்மியாக அல்லது நாராயணனாக ஆகவேன் என நீங்கள் கூறுகின்றீர்கள். பின்னர், நீங்கள் இரண்டாவது அல்லது மூன்றாவது, சூரிய வம்சத்தவராகவோ இல்லையெனில், சந்திர வம்சத்தவராகவோ ஆகக்கூடும். நாங்கள் பணிப்பெண்களாகவோ அல்லது வேலைக்காரராகவோ வந்தாலும் பரவாயில்லை என நினைக்காதீர்கள். பிரஜைகளாகுவதும் நல்லதல்ல. நீங்கள் இங்கே தெய்வீகக் குணங்களைக் கிரகிக்க வேண்டும். எந்தவிதமான அசுர நடத்தையும் இருக்கக்கூடாது. அவர்களுக்கு நம்பிக்கையில்லாதபோது அவர்கள் கூறுகிறார்கள்: சிவபாபா இவரினுள் பிரவேசிக்கின்றார் என்பதை நாங்கள் நம்பமாட்டோம். மாயை எனும் தீய ஆவி வருகின்றபோது, அவர்கள் தங்களுக்குள்ளே இவ்வாறு பேசிக்கொள்வார்கள். அசுர சபாவுள்ளவர்கள் சந்தித்து, தொடர்ந்தும் தங்களுக்குள்ளே இவ்வாறு பேசிக்கொள்வார்கள். அவர்களுடைய வாயிலிருந்து அசுரத்தனமான விடயங்களே வெளியாகும். தந்தை கூறுகின்றார்: ஆத்மாக்களாகிய நீங்கள் ரூபம், பசண்டும் ஆகுகின்றீர்கள், எனவே ஞான இரத்தினங்கள் மாத்திரமே உங்கள் வாயிலிருந்து வெளியாக வேண்டும். கற்கள் வெளியாகினால் அசுரத்தனமான புத்தி என்றே அர்த்தமாகும். குழந்தைகளாகிய நீங்கள் பாடலைக் கேட்டீர்கள். பாபாவே அன்புக்கடல், சந்தோஷக்கடல் எனக் குழந்தைகள் கூறுகின்றார்கள். இது சிவபாபாவின் புகழ்ச்சியாகும். தந்தை கூறுகின்றார்: உங்களை ஆத்மாவாகக் கருதித் தந்தையை நினைவுசெய்யுங்கள். பல நல்ல குழந்தைகள் இதில் தோல்வியடைகின்றார்கள். அவர்களால் ஆத்ம உணர்வு ஸ்திதியில் நிலைத்திருக்க முடிவதில்லை. அவர்கள் ஆத்ம உணர்வுடையவர்கள் ஆகும்போதே அவர்களால் உயர்ந்த அந்தஸ்தைக் கோரமுடியும். பல குழந்தைகள் பயன்ற விடயங்களில் அதிக நேரத்தை வீணாக்குகின்றார்கள். அவர்கள் ஞான விடயங்களில் கவனஞ் செலுத்துவதில்லை. இதுவும் நினைவு கூரப்படுகின்றது: வீட்டு வாயிலில் ஓடிக்கொண்டிருக்கும் கங்கைக்கு எந்த மதிப்பும் இருப்பதில்லை. அவர்களுடைய சொந்த வீட்டிலிருப்பவையீது கூட அவர்கள் மதிப்பு வைத்திருப்பதில்லை. அவர்கள் தங்களுடைய சொந்த வீட்டில் கிருஷ்ணரின் படங்களையும் விக்ரிகங்களையும் வைத்திருக்கின்ற போதிலும் ஏன் ஸ்ரீநாத்துவாரா போன்றவற்றுக்குப் யாத்திரை செய்கின்றார்கள்? சிவனின் ஆலயத்தில் ஒரு கல்லினாலான லிங்கம் மாத்திரமேயுள்ளது. கற்கள் மலையிலிருந்து கீழே வந்து, நீரில் ஒன்றுசேர்ந்து, உருண்டு, லிங்கமாக உருவெடுக்கின்றன. சில கற்களில் தங்கப்புள்ளிகளும் உள்ளன. அவர்கள் தங்கக் கைலாயமலை பற்றிப் பேசுகின்றார்கள். மலைகளிலேயே தங்கம் கண்டுபிடிக்கப்படுகின்றது இல்லையா? சிறிதளவு தங்கத்தைக் கொண்ட சில கற்கள் உள்ளன. பின்னர் அவை மிக அழகாக உருவெடுக்கின்றன. அவை விற்கப்படுகின்றன. அவர்கள் பளிங்கினாலான விஷேடமானவற்றையும் உருவாக்குகின்றார்கள். பக்தி மார்க்கத்தில் உள்ளவர்களை ஏன் அதிகளவு அலைந்து திரிகின்றீர்கள் என நீங்கள் கேட்டால், அவர்கள் குழப்பமடைவார்கள். தந்தை தானே கூறுகின்றார்: குழந்தைகளாகிய நீங்கள் அதிகளவு பணத்தை வீணாக்கினீர்கள். உங்களுடைய அலைந்து திரிதலும் நாடகத்தின் ஒரு பாகமாகும். இது ஞானத்தையும், பக்தியையும் பற்றிய நாடகமாகும். குழந்தைகளாகிய நீங்கள் இப்பொழுது முழுமையான புரிந்துணர்வைப் பெறுகின்றீர்கள். இந்த ஞானமே சந்தோஷத்திற்கான பாதையாகும். இந்த ஞானத்தின் மூலம் நீங்கள் சுவர்க்க இராச்சியத்தைப் பெறுகின்றீர்கள். இந்நேரத்தில் சகல அரசர்களும், அரசிகளும் பிரஜைகளும் நரகத்தின் அதிபதிகளாவர். ஒருவர் மரணிக்கின்றபோது, அவர் சுவர்க்கவாசியாகிவிட்டார் என மக்கள் கூறுகின்றார்கள். நீங்கள் இப்பொழுது இந்த விடயங்களைப் புரிந்துகொண்டிருக்கின்றீர்கள். நாங்கள் சுவர்க்கவாசிகள் ஆகுவதற்காக சுவர்க்கத்தை ஸ்தாபிக்கும் தந்தையுடன் இருக்கின்றோம் என நீங்கள் இப்பொழுது கூறுகின்றீர்கள். நீங்கள் ஞானத்துளிகளைப் பெறுகின்றீர்கள். நீங்கள் இந்த ஞானத்தில் சிறிதளவு கேட்டாலும், நிச்சயமாக சுவர்க்கத்திற்குச் செல்வீர்கள். மிகுதி எங்களின் முயற்சியிலேயே தங்கியுள்ளது. அவர்கள் கங்கை நீரில் சிறிதளவை அருந்துவதன் மூலம், தாங்கள் தூய்மையாகுவோம் என நம்புகின்றார்கள். அவர்கள் கலசத்தில் சிறிதளவு நீரைத் தங்களுடன் எடுத்துச் சென்று ஒவ்வொரு நாளும் தாங்கள் நீராடும் நீரில் ஒரு துளியை இடுகின்றார்கள். அவர்கள் கங்கையில் நீராடுவதாக நம்புகின்றார்கள். அவர்கள் கங்கைநீரை வெளிநாடுகளுக்கும் எடுத்துச் செல்கின்றார்கள். அவை அனைத்தும் வழிபாடாகும். தந்தை கூறுகின்றார்: குழந்தைகளே, மாயை உங்களை மிகக்கடுமையாக அறைகின்றாள். அவள் உங்களைப் பாவச்செயல்கள் செய்ய வைக்கின்றாள். ஆகையினால், சபையைக் கூட்டுங்கள். உங்களுக்காக சபை கூடுவது நல்லது. நீங்கள் உங்களுக்கே சுயராச்சிய திலகத்தை இடுகின்றீர்கள். ஆகையினால், உங்களைச் சோதியுங்கள். தமோபிரதானிலிருந்து சதோபிரதானாகுங்கள். நீங்கள் என்ன செய்ய வேண்டுமென, தந்தை ஸ்ரீமத் கொடுத்துள்ளார். தெய்வீகக் குணங்களைக் கிரகியுங்கள். எதையாவது செய்பவர்கள் அதன் ஹேமதியைப் பெறுவார்கள். நீங்கள் சந்தோஷத்தில் மெய்சிலிர்க்க வேண்டும். நீங்கள் எல்லையற்ற தந்தையைக் கண்டு கொண்டீர்கள். ஆகையினால், நீங்கள் அவரது சேவையில் உதவியாளர்கள் ஆகவேண்டும். குருடர்களுக்கு ஊன்றுகோல் ஆகங்கள். நீங்கள் எந்தளவிற்கு இவ்வாறு ஆகுகின்றீர்களோ, அந்தளவிற்கு உங்களுக்கு நன்மை பயப்பீர்கள். பாபாவை மீண்டும் மீண்டும் நினைவு செய்யுங்கள். எங்கேயாவது விசேடமாக நடாத்தப்படும் தியானத்தில்

அமர்ந்திருத்தல் என்ற கேள்விக்கு இடமில்லை. நீங்கள் நடக்கும்போதும், அலைந்து திரியும்போதும் அவரை நினைவு செய்ய வேண்டும். நீங்கள் புகைவண்டிகளிலும் சேவை செய்யலாம். நீங்கள் யார் அதிமேலானவர் என எவருக்கும் விளங்கப்படுத்தலாம். அவரை நினைவு செய்யுங்கள். அவரிடமிருந்தே, நீங்கள் ஆஸ்தியைப் பெறுவீர்கள். ஆத்மாக்கள் எல்லையற்ற ஆஸ்தியைத் தந்தையிடமிருந்தே பெறுகின்றார்கள். சில ஆத்மாக்கள் அதிகளவு தான தர்மம் செய்தமையால் அரசனுக்குக் குழந்தையாகப் பிறக்கின்றார்கள். எவ்வாறாயினும், அது தற்காலிக காலத்துக்கானதாகும். அவர்கள் எப்போதும் அரசனாக முடியாது. ஆகையினால், தந்தை கூறுகின்றார்: இங்கே உங்களுக்கு 21 பிறவிகளுக்கு உத்தரவாதம் உள்ளது. அங்கே, நீங்கள் எல்லையற்ற தந்தையிடமிருந்து அந்த ஆஸ்தியைப் பெற்றீர்கள் என்றுகூட அறியமாட்டீர்கள். இந்நேரத்திலேயே நீங்கள் இந்த ஞானத்தைப் பெறுகின்றீர்கள். எனவே நீங்கள் மிகநல்ல முயற்சி செய்யவேண்டும். நீங்கள் முயற்சி செய்யாதுவிடின், உங்களுடைய சொந்தக் காலையே, கோடரியால் வெட்டுவதைப் போன்றிருக்கும். தொடர்ந்தும் உங்கள் அட்டவணையை வைத்திருந்தால் அந்த அக்கறை இருக்கும். சிலர் அதை எழுதிவிட்டு, பாபா இதைப் பார்க்கும்போது, என்ன கூறுவாரோ என யோசிக்கின்றனர். அவர்களுடைய நடத்தையிலும் செயலிலும் அதிகளவு வேறுபாடு உள்ளது. எனவே, தந்தை கூறுகின்றார்: கவனயீனத்தை நிறுத்துங்கள்! இல்லையெனில் நீங்கள் அதிகளவு வருந்தவேண்டிவரும். இறுதியில் நீங்கள் செய்த முயற்சியின் காட்சியை நிச்சயமாகக் காண்பீர்கள். பின்னர் நீங்கள் கண்ணீர் விடுவீர்கள். இந்த ஆஸ்தியையா ஒவ்வொரு கல்பத்திலும் நான் பெறுவேன்? பின்னர் நீங்கள் பணிப்பெண்ணாகவோ அல்லது வேலைக்காரனாகவோ ஆகுவீர்கள். முன்னர் அவர்கள் திரான்சில் சென்று இன்னார், இன்னார் வேலைக்காரராகவோ அல்லது வேறெதுவாகவோ ஆகுவார்கள் எனக் கூறுவதுண்டு. பின்னர், பாபா அதை நிறுத்திவிட்டார். இறுதியில் குழந்தைகளாகிய நீங்கள் காட்சிகளைக் காண்பீர்கள். காட்சிகள் கொடுக்கப்படாமல் எவ்வாறு நீங்கள் தண்டிக்கப்பட முடியும்? அது நியதியாகாது. குழந்தைகளாகிய உங்களுக்குப் பல யுக்திகள் கொடுக்கப்பட்டுள்ளன. குழந்தைகளே, காமமே கொடிய எதிரி என பாபா கூறுகின்றார் என உங்கள் கணவரிடம் கூறுங்கள். அதை வென்றிருங்கள். மாயையை வென்றவர்கள் உலகை வென்றவர்களாவார்கள். இப்பொழுது நான் சுவர்க்கத்தின் அதிபதியாகுவதா அல்லது உங்களால் தூய்மையற்றவளாகி நரகத்திற்குச் செல்வதா? மிகுந்த அன்புடனும், பணிவுடனும் அவருக்கு விளங்கப்படுத்துங்கள். ஏன் என்னை நரகத்திற்கு அனுப்புகின்றீர்கள்? பல குழந்தைகள் தொடர்ந்தும் இவ்வாறு தமது கணவன்மாருக்கு விளங்கப்படுத்தி, கடைசியில் அவர்களை இங்கே அழைத்துவருகின்றார்கள். பின்னர் கணவன் கூறுகின்றார்: இவரே என்னுடைய குரு, அவள் எனக்கு நல்ல பாதையைக் காட்டியுள்ளாள். அவர்கள் வந்து பாபாவின் காலடியில் வீழ்கின்றார்கள். சிலநேரங்களில் வெற்றியும், சிலநேரங்களில் தோல்வியும் இருக்கின்றது. ஆகையினால், குழந்தைகளாகிய நீங்கள் மிக, மிக இனிமையானவர்கள் ஆகவேண்டும். சேவை செய்பவர்களே அதிகளவு நேசிக்கப்படுகின்றார்கள். தந்தையாகிய கடவுள் குழந்தைகளாகிய உங்களிடம் வந்துள்ளார், நீங்கள் அவரது ஸ்ரீமத்தைப் பின்பற்ற வேண்டும். ஸ்ரீமத்தைப் பின்பற்றாததனால், புயல்கள் வரும்போது நீங்கள் வீழ்கின்றீர்கள். அவ்வாறானவர்களும் இருக்கின்றார்கள். அவர்களால் என்ன பயன்? இந்தக் கல்வி பொதுவானதல்ல. ஏனைய அனைத்து ஆன்மீக ஒன்றுகூடல்களிலும் காதுகளை திருப்திப்படுத்துகின்ற இனிமையே இருக்கின்றது. அதன் மூலம் அவர்கள் தற்காலிக சந்தோஷத்தையே பெறுகின்றார்கள். இங்கே, நீங்கள் 21 பிறவிகளுக்கு சந்தோஷத்தை தந்தையிடமிருந்து பெறுகின்றீர்கள். பாபா அமைதி, சந்தோஷத்தின் கடலாவார். நாங்களும் தந்தையிடமிருந்து ஆஸ்தியைப் பெற இருக்கின்றோம். நீங்கள் சேவை செய்கின்றபோதே உங்களால் அதைப் பெறமுடியும். இதனாலேயே நீங்கள் எப்பொழுதும் பட்டை அணிந்திருக்க வேண்டும். நாங்கள் சகல தெய்வீகக் குணங்களும் நிறைந்தவர்கள் ஆகவேண்டும். நீங்கள் எவருக்கும் துன்பம் விளைவிக்கவில்லையா எனச் சோதியுங்கள். என்னுடைய நடத்தை அசுரத்தனமானவையா? மாயை உங்களை அவ்வாறான செயல்களைச் செய்ய வைக்கின்றாள். கேட்கவே வேண்டாம்! மிக நல்ல குடும்பத்திலிருப்பவர்களும் எவ்வாறு மாயை தங்களை பாவச்செயல்கள் செய்ய வைத்தாள் என பாபாவிடம் கூறுகின்றனர். சிலர் உண்மையைக் கூறுகின்றார்கள். அதே நேரம் மற்றவர்கள் உண்மையைக் கூறாது நூறு மடங்கு தண்டனையைச் சோத்துக் கொள்கின்றார்கள் பின்னர் அவர்கள் தொடர்ந்தும் அந்தப் பழக்கத்தை அதிகரிக்கின்றார்கள். நீங்கள் தந்தையிடம் கூறுகின்றபோது, அவர் உங்களை எச்சரிப்பார். பாபா கூறுகின்றார்: நீங்கள் பாவம் செய்தால் அதைப் பதிவேட்டில் எழுதி பாபாவிடம் கூறுங்கள், அப்பொழுது அரைவாசிப் பாவம் முடிந்துவிடும். நீங்கள் பாபாவிடம் கூறாது, தொடர்ந்தும் அவரிடமிருந்து மறைத்தால் தவறான செயல்களையே தொடர்ந்தும் செய்வீர்கள். பின்னர் சாபத்திற்கு ஆளாகுவீர்கள். உண்மையைக் கூறாததனால் ஒருமுறை செய்வதற்குப் பதிலாக, நீங்கள் நூறுதடவைக்கு மேலாக தொடர்ந்தும் செய்வீர்கள். பாபா உங்களுக்கு மிக நல்ல அறிவுரைகளை வழங்குகின்றார், ஆனால் அது அவர்களை சிறிதளவும் தொடுவதில்லை. அது அவர்கள் தொடர்ந்தும் தங்களது சொந்த பாக்கியத்தை உதைத்தெறிவது போன்றதாகும். அவர்கள் அதிகளவு சேதத்தை விளைவிக்கின்றார்கள். இறுதியில், அனைவரும் என்னவாக ஆகுவீர்கள் என்ற காட்சியை ஒவ்வொருவரும் காண்பீர்கள். அவர்கள் இன்னொரு வகுப்பிற்கு மாற்றப்படுவதற்கு முன்னர் புள்ளிகளைப் பெறுவார்கள். அவர்கள் மாற்றப்படுவதற்கு முன்னர் அவர்களுடைய பெறுபேறுகள் அறிவிக்கப்படும். நீங்கள் உங்களுடைய வகுப்பிற்குச் செல்லும் போது, உங்களுடைய புள்ளிகளை அறிந்துகொள்வீர்கள். பின்னர் நீங்கள் அதிகளவில் அழுவீர்கள். ஒருமுறை பெறுபேறுகள் அறிவிக்கப்பட்ட பின்னர், உங்களால் என்ன செய்யமுடியும்? உங்களுடைய பாக்கியத்தில் என்ன உள்ளதோ அதைக் கோருவீர்கள். தந்தை அனைத்துக் குழந்தைகளையும் எச்சரிக்கின்றார். கர்மாதீத நிலையை இப்பொழுது அடைய முடியாது. நீங்கள் கர்மாதீத நிலையை அடைந்தால், சரீரத்தை நீக்கிவிடுவீர்கள். இன்னமும் சில பாவங்களும் கர்மக்கணக்குகளும் உள்ளன. இதனாலேயே உங்களால் சரியான யோகம் செய்ய

முடியாதுள்ளது. நீங்கள் எவருமே இப்பொழுது கர்மாதீத நிலையை அடைந்துவிட்டதாக கூறமுடியாது. நீங்கள் நெருங்கி வரும்போது, பல அறிகுறிகள் தென்படும். அனைத்தும் உங்களுடைய ஸ்திதியிலும், விநாசத்திலுமே தங்கியுள்ளது. உங்களது கல்வி முடிவடைய இருக்கின்றபோது, யுத்தம் உங்களின் தலைக்கு மேல் நிற்பதை நீங்கள் காண்பீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்

1. மாயையின் ஆதிக்கத்துக்குப்பட்டு, அதனால் அசுரத்தனமான நடத்தையைக் கொண்டிராதீர்கள். உங்களது நடத்தை பற்றிய பதிவேட்டை வைத்திருங்கள். நீங்கள் வருந்தவேண்டியதான செயல்கள் எதையும் செய்யாதீர்கள்.
2. அதிகளவு அன்புடனும், பணிவுடனும் சேவை செய்யுங்கள். மிக இனிமையானவர் ஆகுங்கள். உங்கள் உதடுகளிலிருந்து அசுரத்தனமான வார்த்தைகள் வெளிவர அனுமதிக்காதீர்கள். நீங்கள் வைத்திருக்கும் சகவாசத்தில் மிகவும் எச்சரிக்கையாக இருங்கள். தொடர்ந்தும் ஸ்ரீமத்தைப் பின்பற்றுங்கள்.

ஆசீர்வாதம்: அன்பில் முழுகியிருக்கும் உங்களுடைய ஸ்திதியால் சதா அன்பானவர்களாக இருந்து, மாயையையும் இயற்கையையும் (தத்துவங்கள்) உங்கள் சேவர்கள் ஆக்குவீர்களாக

தந்தையினுடைய அன்பில் சதா முழுகியிருக்கும் குழந்தைகள் கடின உழைப்பிலிருந்தும் எச்சிரமத்திலிருந்தும் பாதுகாப்பாக இருப்பார்கள். மாயையும் இயற்கையும் இப்பொழுது முதல் அவர்களின் சேவர்கள் ஆகின்றன. அதிபதிகளாக இருக்கின்ற தங்களுடைய ஸ்திதியைப் பேணுகின்ற ஆத்மாக்களின் நேரமும், அன்பான எண்ணங்களும் இயற்கை அல்லது மாயையின்பால் பயன்படுத்தப்பட முடியாது. ஏனெனில் அவர்களுடைய ஒவ்வொரு கணமும் எண்ணமும் தந்தையினுடைய நினைவுக்கும் அவருடைய சேவைக்கும் உரியதாகும். வேறு எவருக்குமன்றி தந்தை ஒருவருக்கே உரியவர்களாக இருப்பதும், தந்தையே அவர்களுடைய உலகமான இருப்பதுமே அன்பான ஆத்மாக்களின் புகழாகும். அவர்கள் வேறு எதிலும் தங்கள் எண்ணங்களிலேனும் தங்கியிருப்பதில்லை.

சுலோகம்: ஞானம் நிரம்பியவர்களாக இருங்கள். பிரச்சனைகளும் ஒரு விளையாட்டாக அனுபவம் செய்யப்படும்.

ஓம் சாந்தி